



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 17.10.2024

TIME : 07.25 PM

പ്രധാന വാർത്തകൾ

1. ത്രിരാഷ്ട്ര ആഫ്രിക്കൻ സന്ദർശനത്തിന്റെ അവസാന പാദത്തിൽ രാഷ്ട്രപതി ദ്രൗപദി മുർമു മലാവിയിലെത്തി. ഇന്ത്യയും മലാവിയും തമ്മിൽ സൗഹാർദ്ദപരമായ ഉഭയ കക്ഷി ബന്ധമാണ് നിലനിൽക്കുന്നതെന്ന് രാഷ്ട്രപതി.

President Draupadi Murmu arrived in Malawi on the last leg of her three-nation Africa visit. The President said that India and Malawi have cordial bilateral relations

2. സംസ്കാരിക മൂല്യങ്ങളിലൂന്നിയുള്ള ശാസ്ത്രസാങ്കേതിക വികസനമാണ് രാജ്യത്ത് നടക്കുന്നതെന്ന് പ്രധാനമന്ത്രി നരേന്ദ്രമോദി.

Prime Minister Narendra Modi said that scientific and technological development based on cultural values is taking place in the country

3. രാജ്യത്ത് ശക്തവും സുതാര്യവുമായ കായിക ഭരണഘടന സ്ഥാപിക്കുന്നതിനുള്ള ചുവടുവെപ്പാണ് ദേശീയ കായിക ഭരണ ബില്ലിന് 2024 എന്ന് കേന്ദ്രമന്ത്രി മൻസുഖ് മാണ്ഡവ്യാ.

Union Sports Minister Dr. Mansukh Mandaviya said that the National Sports Governance Bill 2024 represents a transformative step toward establishing a robust and transparent sports governance structure in the country

4. ബഹിരാകാശ ഗവേഷണ മേഖലയിലെ ഇന്ത്യയുടെ നേട്ടങ്ങൾ നാസയുമായി താരതമ്യം ചെയ്യപ്പെടുന്നതായി കേന്ദ്ര സഹമന്ത്രി ജിതേന്ദ്ര സിംഗ്.

Union Minister of State Jitendra Singh said that India's achievements in space research are comparable to NASA

5. ഇന്ത്യക്കെതിരെ കാനഡ ഉയർത്തുന്ന ആരോപണങ്ങൾ തെളിവുകളുടെ അടിസ്ഥാനത്തിൽ അല്ലെന്ന് ആവർത്തിച്ച് കേന്ദ്ര വിദേശകാര്യ മന്ത്രാലയം.

India has firmly rejected the allegations made by the Canadian government, calling them baseless

6. ISSF ലോകകപ്പ് ഷൂട്ടിംഗിൽ ഇന്ത്യൻ താരം വിവാൻ കപൂറിന് വെള്ളി മെഡൽ. ഡെൻമാർക്ക് ഓപ്പൺ ബാഡ്മിന്റൺ വനിതാ സിംഗിൾസിൽ ഇന്ത്യയുടെ പിവി സിന്ധു ക്വാർട്ടർ ഫൈനലിൽ.

In the ISSF World Cup Shooting, India's Vivaan Kapoor claimed the silver medal. In badminton, Indian star shuttler PV Sindhu has advanced to the women's singles quarterfinals at the Denmark Open.



PRZ VISIT- MAURITANIA

ഇന്ത്യയും മലാവിയും തമ്മിൽ സൗഹാർദ്ദപരമായ ഉഭയ കക്ഷി ബന്ധമാണ് നിലനിൽക്കുന്നതെന്ന് രാഷ്ട്രപതി ദ്രൗപദി മുർമു. ലിലോംഗ് വേയിൽ നടന്ന ഇന്ത്യ - മലാവി വ്യാപര സമ്മേളനത്തെ അഭിസംബോധന ചെയ്യുകയായിരുന്നു രാഷ്ട്രപതി. ഇന്ത്യ-മലാവി ബന്ധം ചരിത്രപരമാണെന്നും നിരവധി മേഖലകളിൽ ഇരു രാജ്യങ്ങൾക്കും സഹകരിച്ച് പ്രവർത്തിക്കാൻ സാധിക്കുമെന്നും രാഷ്ട്രപതി പറഞ്ഞു. അൾജീരിയ, മൗറിറ്റാനിയ എന്നീ രാജ്യങ്ങളിലെ സന്ദർശനം വിജയകരമായി പൂർത്തിയാക്കിയാണ് ത്രിരാഷ്ട്ര ആഫ്രിക്കൻ പര്യടനത്തിന്റെ അവസാന പാദത്തിൽ രാഷ്ട്രപതി മുർമു മലാവിയിലെത്തിയത്.



NEW PM - ABHIDHAMMA (INTRO)

ഭാഷ, സാഹിത്യം, കല, ആത്മീയത തുടങ്ങിയ സാംസ്കാരിക സ്തംഭങ്ങളാണ് ഒരു രാജ്യത്തിന്റെ സ്വത്വത്തെ രൂപപ്പെടുത്തുന്നതെന്ന് പ്രധാനമന്ത്രി നരേന്ദ്ര മോദി. ന്യൂഡൽഹിയിൽ അന്താരാഷ്ട്ര അഭിധമ്മ് ദിവസ് പരിപാടിയെ അഭിസംബോധന ചെയ്യുകയായിരുന്നു പ്രധാനമന്ത്രി. ആത്മാഭിമാനത്തിന്റെയും, ആത്മവിശ്വാസത്തിന്റെയും പാതയിലൂടെയാണ് രാജ്യം വികസന വഴിയിൽ മുന്നേറുന്നതെന്നും അദ്ദേഹം പറഞ്ഞു . ശ്രീ ബുദ്ധൻ പകർന്നു നൽകിയ സമാധാനത്തിന്റെ പാതയിലൂടെയാണ് എല്ലാ പ്രശ്നങ്ങൾക്കും പരിഹാരം കാണേണ്ടതെന്ന് ശ്രീ മോദി അഭ്യർത്ഥിച്ചു.

(VOICE)

ആഗോള തലത്തിൽ ശാസ്ത്രസാങ്കേതികരംഗത്ത് മുൻനിരയിലേക്ക് ഉയരുമ്പോഴും തങ്ങളുടെ സംസ്കാരത്തിലും മൂല്യങ്ങളിലും അഭിമാനിക്കണമെന്നും ശ്രീ മോദി രാജ്യത്തെ യുവജനങ്ങളോട് ആഹ്വാനം ചെയ്തു. ശ്രീബുദ്ധന്റെ മഹത്തായ പാരമ്പര്യത്തോടുള്ള ആദരവായാണ്

പാലി ഭാഷയ്ക്ക് ശ്രേഷ്ഠഭാഷാ പദവി നൽകിയതെന്നും അതോടെ ഈ വർഷത്തെ അഭിധമ് ദിനം ചരിത്രമുഹൂർത്തമായി മാറിയെന്നും പ്രധാനമന്ത്രി വ്യക്തമാക്കി.



GADKARI

മലേഷ്യൻ സാങ്കേതികവിദ്യയായ അൾട്രാ എൻഫോഴ്സ്മെന്റ് കോൺക്രീറ്റ് ഉപയോഗിച്ച് പാലങ്ങളുടെയും മെട്രോകളുടെയും നിർമ്മാണച്ചെലവ് 25 ശതമാനം കുറയ്ക്കാൻ സർക്കാർ ശ്രമിക്കുകയാണെന്ന് കേന്ദ്ര മന്ത്രി നിതിൻ ഗഡ്കരി. നിതി ആയോഗ് സംഘടിപ്പിച്ച അന്താരാഷ്ട്ര മെഗനോൾ കോൺഫറൻസ് ന്യൂഡൽഹിയിൽ ഉദ്ഘാടനം ചെയ്യുകയായിരുന്നു അദ്ദേഹം. ബയോഡീസൽ ഉൾപ്പെടെയുള്ളവ കയറ്റുമതി ചെയ്യുന്നതിൽ വലിയ സാധ്യതയുണ്ടെന്നും കേന്ദ്രമന്ത്രി പറഞ്ഞു.



JITENDRA SINGH

ബഹിരാകാശ ഗവേഷണ മേഖലയിൽ ഇന്ത്യ വളരെയേറെ മുന്നേറുകയാണെന്നും ഇന്ത്യയുടെ നേട്ടങ്ങൾ നാസയുമായാണ് താരതമ്യം ചെയ്യപ്പെടുന്നതെന്നും കേന്ദ്ര സഹമന്ത്രി ജിതേന്ദ്ര സിംഗ്. തിരുവനന്തപുരം CSIR-NIIST സുവർണ ജൂബിലി ആഘോഷങ്ങൾ ഉദ്ഘാടനം ചെയ്യുകയായിരുന്നു കേന്ദ്രമന്ത്രി. ആയുർവേദ ഗവേഷണ രംഗത്തെ മികവിന്റെ കേന്ദ്രത്തിനും, പെർഫോമൻസ് കെമിക്കൽസ് ആൻഡ് സസ്റ്റയിനബിൾ പോളിമർ മേഖലയിലെ മികവിന്റെ കേന്ദ്രത്തിനും CSIR-NIIST ൽ അദ്ദേഹം തുടക്കം കുറിച്ചു. കേരളത്തിന്റെ പരമ്പരാഗത ചികിത്സാ രീതിയായ ആയുർവേദത്തോടൊപ്പം ആധുനിക സാങ്കേതിക വിദ്യയുടെ സാധ്യത കൂടി സംയോജിപ്പിക്കണമെന്ന് ശ്രീ ജിതേന്ദ്ര സിങ് പറഞ്ഞു. (വോയിസ്)

തിരുവനന്തപുരത്തെ രാജീവ് ഗാന്ധി സെന്റർ ഫോർ ബയോടെക്നോളജിയിൽ വിവിധ കേന്ദ്ര പദ്ധതികളുടെ ഗുണഭോക്താക്കളായ 300 പട്ടികജാതി-പട്ടികവർഗ്ഗ കർഷകരുടെയും കരകൗശല വിദഗ്ദ്ധരുടെയും സമ്മേളനം ശ്രീ ജിതേന്ദ്ര സിംഗ് ഇന്ന് ഉദ്ഘാടനം ചെയ്തിരുന്നു. 'ട്രൈബൽ ഹെറിറ്റേജ് പ്രോജക്ടിന്' കീഴിൽ ആറ് കമ്മ്യൂണിറ്റി സംരംഭങ്ങൾക്കും അദ്ദേഹം തുടക്കം കുറിച്ചു. സംസ്ഥാനത്തെ ഗോത്ര മേഖലയിലെ കർഷകരെയും കേന്ദ്രമന്ത്രി ചടങ്ങിൽ ആദരിച്ചു. വായുവിന്റെ ഗുണനിലവാരം നിരീക്ഷിക്കുന്ന ഇന്ത്യയിലെ

ആദ്യത്തെ ഇൻഡോർ എയർ ക്യാളിറ്റി മോണിറ്റർ -പവനചിത്രയും കേന്ദ്ര സഹമന്ത്രി തിരുവനന്തപുരം വിമാനത്താവളത്തിൽ ഇന്ന് രാവിലെ അനൗചാദനം ചെയ്തു.



REV MURUGAN-IMC

ജനങ്ങൾക്ക് ശരിയായ വിവരങ്ങളും ഗുണനിലവാരമുള്ള ഉള്ളടക്കവും നൽകുന്നതിൽ വാർത്താ പ്രക്ഷേപകർക്ക് വലിയ ഉത്തരവാദിത്തമുണ്ടെന്ന് കേന്ദ്ര വാർത്താവിതരണ പ്രക്ഷേപണ സഹമന്ത്രി എൽ മുരുഗൻ. ന്യൂഡൽഹിയിലെ ഭാരത് മണ്ഡപത്തിൽ നടന്ന ഇന്ത്യ മൊബൈൽ കോൺഗ്രസിന്റെ സിമ്പോസിയത്തിൽ സംസാരിക്കുകയായിരുന്നു അദ്ദേഹം. മാറ്റങ്ങൾ വരുത്താൻ പ്രക്ഷേപണ മേഖലയ്ക്കുള്ള ശക്തിയെക്കുറിച്ച് വിശദീകരിച്ച കേന്ദ്രമന്ത്രി ആശയവിനിമയത്തിനായി നൂതന സാങ്കേതികവിദ്യ സ്വീകരിക്കേണ്ടതിന്റെ പ്രാധാന്യത്തെക്കുറിച്ചും പറഞ്ഞു.



HARYANA- CM OATH

ഹരിയാന മുഖ്യമന്ത്രിയായി അധികാരമേറ്റ ബിജെപി നേതാവ് നയാബ് സിംഗ് സൈനിയെ പ്രധാനമന്ത്രി നരേന്ദ്ര മോദി അഭിനന്ദിച്ചു. സംസ്ഥാന മന്ത്രിസഭയെ ഒന്നടങ്കം അഭിനന്ദിച്ച പ്രധാനമന്ത്രി സമൂഹത്തിലെ എല്ലാ വിഭാഗങ്ങളെയും സേവിക്കുന്നതിൽ എൻ ഡി എ സർക്കാർ പരിശ്രമം തുടരുമെന്നും വ്യക്തമാക്കി. ഇത് രണ്ടാം തവണയാണ് നയാബ് സിംഗ് സൈനി ഹരിയാനയുടെ മുഖ്യമന്ത്രി പദത്തിലെത്തുന്നത്. മന്ത്രിമാരും സഹമന്ത്രിമാരും ഉൾപ്പെടെ 13 പേർ ഇന്ന് സത്യപ്രതിജ്ഞ ചെയ്തു. പ്രധാനമന്ത്രി, കേന്ദ്രമന്ത്രിമാർ എന്നിവർ ഉൾപ്പെടെ നിരവധി പ്രമുഖർ ചടങ്ങിൽ പങ്കെടുത്തു.



NDA PM

എൻ.ഡി.എ അധികാരത്തിലുള്ള സംസ്ഥാനങ്ങളിലെ മുഖ്യമന്ത്രിമാരുടെയും ഉപമുഖ്യമന്ത്രിമാരുടെയും സമ്മേളനം പ്രധാനമന്ത്രി നരേന്ദ്രമോദിയുടെ അധ്യക്ഷതയിൽ ചണ്ഡീഗഡിൽ പുരോഗമിക്കുന്നു. ബിജെപി അധ്യക്ഷനും, കേന്ദ്രമന്ത്രിയുമായ ജെ.പി നഡ്ഡ, രാജ്യരക്ഷാ മന്ത്രി രാജ്നാഥ് സിങ്, കേന്ദ്ര ആഭ്യന്തര മന്ത്രി അമിത് ഷാ എന്നിവർ യോഗത്തിൽ പങ്കെടുക്കുന്നുണ്ട്. ദേശീയ തലത്തിലെ വികസന

പ്രശ്നങ്ങൾ, സംവിധാൻ കാ അമ്യത് മഹോത്സവ് ആചരണം എന്നിവയുമായി ബന്ധപ്പെട്ട ചർച്ചകൾ പരിപാടിയിൽ നടക്കും.



RAILWAY - RESERVATION

ടെയിനുകളിലെ മുൻകൂർ ബുക്കിങ്ങിനുള്ള സമയപരിധി 120 ൽ നിന്ന് 60 ദിവസമായി കുറയ്ക്കും. അടുത്ത മാസം ഒന്നു മുതൽ പുതുക്കിയ നിയമം പ്രാബല്യത്തിൽ വരുമെന്ന് റെയിൽവേ മന്ത്രാലയം അറിയിച്ചു. എന്നാൽ, ഈ മാസം 31 വരെയുള്ള എല്ലാ ബുക്കിംഗുകളും നിലനിൽക്കും. വിദേശ വിനോദസഞ്ചാരികളുടെ 365 ദിവസത്തെ പരിധിയിൽ മാറ്റമില്ലെന്നും മന്ത്രാലയം അറിയിച്ചു.



MANDAVYA SPORTS BILL

രാജ്യത്ത് ശക്തവും സുതാര്യവുമായ കായിക ഭരണഘടന സ്ഥാപിക്കുന്നതിനുള്ള ചുവടുവെപ്പാണ് 2024ലെ കരട് ദേശീയ കായിക ഭരണ ബില്ലെന്ന് കേന്ദ്ര കായികമന്ത്രി മൻസുഖ് മാണ്ടവ്യ. കായിക താരങ്ങളുടെ ഉന്നമനത്തിനു പുറമെ ധാർമ്മികവും ഫലപ്രദവുമായ തർക്ക പരിഹാര സംവിധാനങ്ങൾ സ്ഥാപിക്കുമെന്നും കരട് ബില്ലിന്മേലുള്ള ചർച്ചക്ക് ശേഷം അദ്ദേഹം പറഞ്ഞു.

(VOICE BYTE)

അൽപറ്റ് കേന്ദ്രീകൃത ഫെഡറേഷനുകളെ ശാക്തീകരിക്കുക, സുരക്ഷിതമായ കായിക നയം അവതരിപ്പിക്കുക, അപ്പലേറ്റ് സ്പോർട്സ് ട്രിബ്യൂണൽ സ്ഥാപിക്കുക എന്നിവയാണ് നിയമ നിർമ്മാണം കൊണ്ട് ഉദ്ദേശിക്കുന്നത്.



MEA BRIEFING

കനേഡിയൻ സർക്കാരിന്റെ ആരോപണങ്ങൾ തള്ളി ഇന്ത്യ. ഇന്ത്യയ്ക്കും നയതന്ത്ര ഉദ്യോഗസ്ഥർക്കും എതിരെ ഉന്നയിക്കപ്പെട്ട ഗുരുതരമായ ആരോപണങ്ങൾ അടിസ്ഥാനരഹിതമാണെന്നും അതിനെ പിന്തുണയ്ക്കുന്ന തെളിവുകളൊന്നും കാനഡ ഇതുവരെ നൽകിയിട്ടില്ലെന്നും വിദേശകാര്യ മന്ത്രാലയ വക്താവ് രൺധീർ ജയ്സ്പാൾ ന്യൂഡൽഹിയിൽ മാധ്യമങ്ങളോട് പറഞ്ഞു. ഇന്ത്യയുടെ യശസ്സിനെ കളങ്കപ്പെടുത്താനുള്ള ദ്രുഡോ സർക്കാരിന്റെ രാഷ്ട്രീയ പ്രേരിത ശ്രമത്തിന്റെ ഭാഗമാണ് ഇതെന്നും ശ്രീ ജയ്സ്പാൾ ആരോപിച്ചു.



SHOOTING-ISSF WC

ISSF ലോകകപ്പ് ഷൂട്ടിംഗിൽ, ട്രാപ്പ് ഇനത്തിൽ ഇന്ത്യയുടെ വിവാൻ കപൂറിന് വെള്ളി മെഡൽ. ചൈനയുടെ യിംഗ് ക്വിയാണ് സ്വർണമെഡൽ നേടിയത്. നേരത്തെ, സ്കീറ്റ് ഫൈനൽ ഷോട്ട്ഗൺ ഇനത്തിൽ ഇന്ത്യൻ താരം അനന്തജിത് സിംഗ് വെങ്കല മെഡൽ നേടിയിരുന്നു. രണ്ട് വെള്ളിയും രണ്ട് വെങ്കലവും ഉൾപ്പെടെ 4 മെഡലുകൾ നേടിയ ഇന്ത്യ നിലവിൽ ബ്രതാം സ്ഥാനത്താണ്.



BADMINTON-DENMARK OPEN

ഡെൻമാർക്ക് ഓപ്പൺ ബാഡ്മിന്റൺ വനിതാ സിംഗിൾസിൽ ഇന്ത്യയുടെ പിവി സിന്ധു ക്വാർട്ടർ ഫൈനലിൽ പ്രവേശിച്ചു. ചൈനയുടെ ഹാൻ യുവയെ 18-21, 21-12, 21-16 എന്ന സ്കോറിനാണ് സിന്ധു പരാജയപ്പെടുത്തിയത്.



IND vs NZ TEST

കർണാടകയിലെ ചിന്നസ്വാമി സ്റ്റേഡിയത്തിൽ നടക്കുന്ന ടെസ്റ്റ് ക്രിക്കറ്റ് പരമ്പരയിലെ ആദ്യ ഇന്നിങ്സിൽ രണ്ടാം ദിനം കളിയവസാനിക്കുമ്പോൾ ഇന്ത്യയ്ക്കെതിരെ ന്യൂസിലൻഡ്സിന് 134 റൺസിന്റെ ലീഡ്.



आकाशवाणी